

بہار ہو کہ خزاں، لَا إلَهَ إِلَّا اللَّهُ

پروفیسر خورشید احمد

جماعتِ اسلامی کے گل پاکستان اجتماعات کا اپنا ایک مزاج اور کردار ہے۔ جماعت کا ہر اجتماع ابتداء ہی سے ملک و ملکت دونوں کے لیے ایک مخصوص پیغام دینے اور ہدایات کارفرائیم کرنے کی روشن روایت رکھتا ہے لیکن ۲۳ تا ۲۶ اکتوبر ۲۰۰۸ء کو مینا پاکستان کے زیر سایہ اقبال پارک لاہور میں منعقد ہونے والے اجتماع کو ایک منفرد حیثیت حاصل ہے۔ پاکستان اور ملکِ اسلامیہ کی تاریخ کے بڑے نازک اور فیصلہ کن مرحلے پر اس اجتماع نے پاکستان اور عالمی اسلامی تحریکوں کے لیے مستقبل کی جس روشن راہ کی نشان دہی کی ہے وہ ایک سنبھال میل کی حیثیت رکھتی ہے۔ پاکستان کے گوشے گوشے سے جمع ہونے والے لاکھوں تحریکی کارکنوں، دنیا بھر کی اسلامی تحریکات کی قیادت، کینیڈا اور امریکا سے لے کر جاپان اور ملائیشیا تک سے شریک ہونے والے مندویں نے کامل یکسوئی کے ساتھ امت مسلمہ کو درپیش مسائل و حالات کا جس وقت نظر سے تجزیہ کیا اور عمومی مایوسی کے ماحول میں اعتماد اور فراست کے ساتھ مستقبل کے لیے جس طرح ایک روشن شاہراہ کی نشان دہی کی ہے، اس کے ساتھ ساتھ خوف، بداثتی اور عدم تحفظ کی ملک گیر فضا میں لاکھوں افراد کے اس شہر میں تین روز تک علمی اور دعویٰ اجتماع کی شکل میں جس سکون، اطمینان اور عزم واستقلال کا نمونہ پیش کیا ہے وہ اپنی مثال آپ ہے۔

اس اجتماع کے پس منظر اور اس کی اہمیت کو سمجھنے کے لیے دو امور کا ادراک ضروری ہے:

• عالمی پس منظر: ویسے تو اسلام اور مسلمان ایک مدت سے مغرب کی استعماری طاقتوں اور الحاد، لادینیت، اباحت پرستی اور مادرپر آزادی کے علم برداروں کی مخالفت، تفحیک اور تنقید کا نشانہ رہے ہیں لیکن اس مخالفت میں ۱۹۷۳ء کی جنگ رمضان اور شاہ فیصل شہید کی تحریک پر عربوں کے تیل کے ہتھیار کے استعمال کے بعد بڑی تیزی اور تجھی آگئی جو ۱۹۷۹ء کے ایران کے اسلامی انقلاب، ۱۹۸۹-۹۰ء میں افغانستان سے روئی افواج کی واپسی، فلسطین میں حماس کے انتفاضہ، لبنان میں حزب اللہ کی مسلسل کامیابیوں، الجزار میں اسلامک فرنٹ کی انتخابی کامیابی اور دوسرے مسلم ممالک میں اسلامی تحریکات کے اجتماعی اثر درسوخ کے بڑھنے سے تیز تر کردی گئی۔ مسلم دنیا کو با منٹے اور اس کے سیاسی نقشے کو تبدیل کرنے کے لیے منصوبوں پر تیزی سے عمل شروع ہو گیا۔ عراق سے ایران پر حملہ کرایا گیا۔ پھر پہلی جنگ خلیج کا خونی ڈراما رچایا گیا اور بالآخر نائیں الیون کے ڈرامائی حادثے کے بہانے افغانستان پر فوج کشی، پھر عراق پر حملہ اور پوری دنیا میں دھشت گردی کے خلاف جنگ کے نام پر اسلام اور مسلمانوں کو نشانہ بنایا گیا اور اس دنیا میں جہاں ایک بلین سے زیادہ افراد غربت، بھوک، افلas، جہالت اور بیماری کی گرفت میں ہیں، کھربوں ڈال رخراج کر کے بخش کے الفاظ میں: 'خدا کے بلا واسطہ احکام کے تحت' پوری دنیا کو ایک صلیبی جنگ (crusade) میں جھونک دیا ہے۔ اس سلسلے کا تازہ شاہ کاروہ نام ہے جو افغانستان کی حالیہ فوجی کارروائی کو دیا گیا ہے یعنی Lion-heart。 جس کا شجرہ نسب صلیبی جنگ کے ایک خونی کردار رچرڈ دی لائن ہارٹ سے ملتا ہے۔ اب اسے نادانی کہیے یا قبیلی غلامی، کہ پاکستان نے اپنی حالیہ مذموم فوج کشی کا نام 'شیر دل' رکھا ہے۔ افغانستان میں یہ جنگ ہزاروں افراد کی جانیں لے چکی ہے، لاکھوں زخمی اور بے گھر ہیں اور بے گھر افراد کی تعداد ۸ لاکھ سے متباوز ہے۔ عراق میں تباہی سب سے زیادہ وسیع پیانا نہ پر ہے۔

- ۲۰۰۶ء تک نائیں الیون کے بعد رونما ہونے والی جنگی جولائیوں پر امریکا کی معیشت پر ۳۰ ملیار کا بوجھ پڑ چکا ہے۔ پاکستان چیزے غریب ملک نے بھی اب تک اس جنگ میں شرکت کی جو رقمیت ادا کی ہے وہ تین کھرب روپے یعنی ۳۲۵ ارب ڈالر سے متباوز ہے۔ (بحوالہ روزنامہ ڈان، ۱۵ نومبر ۲۰۰۸ء)

وہاں ہلاک ہونے والوں کی تعداد محتاط اندازوں کے مطابق ۶ لاکھ سے متباہز ہے اور ملک کا چچہ چچہ معصوموں کے خون سے رنگیں ہے اور تباہی کا منظر پیش کر رہا ہے۔ ساری دنیا بے چینی اور عدم تحفظ کی گرفت میں ہے اور اسرائیل اور بھارت کو چھوڑ کر دنیا کے ہر ملک میں امریکا سے بے زاری اور نفرت کی اہمیت اٹھ رہی ہی ہے اور آبادی کی عظیم اکثریت (۲۰ سے ۹۰ فی صد تک) امریکی پالیسیوں سے اپنے اختلاف کا بہلا اظہار کر رہی ہے لیکن اس کے باوجود امریکی قیادت، میڈیا اور اہل قلم کی ایک بڑی تعداد اسلام اور مسلمانوں کو بہت بنائے ہوئے ہیں اور اس سلسلے میں ان کی خاص عنایت اسلامی تحریکات پر ہے جن کا اصل جرم یہ ہے کہ وہ اسلام کو ایک مکمل ضابطہ حیات سمجھتی ہیں اور اپنی اجتماعی زندگی کی اسلام کی تعلیمات اور قوانین کی روشنی میں تشکیل نو کرنا چاہتی ہیں۔ اسے پہلے Radical Islam (انقلابی اسلام) اور Fundamentalism (بنیاد پرستی) کا نام دیا گیا اور اب اسے Islamic Terrorism (اسلامی دہشت گردی) اور Islamo-fascism (اسلامی فاشزم) کا منع قرار دیا جا رہا ہے۔

اس پس منظر میں ۷۰ مسلم ممالک کے اسلامی قائدین کی جماعت کے اجتماع میں شرکت اور اسلام کے عالمی پیغام اور امت کی وحدت کی ضرورت پر مکمل یک جہتی کا اظہار روشنی کے سفر کی ایک تابناک علامت ہے۔

• ملکی صورت حال: وطن عزیز کے حالات سیاسی، معاشری، ثقافتی، اخلاقی اور اجتماعی ہر اعتبار سے بحرانی کیفیت کی طرف بڑھ رہے ہیں۔ پروین مشرف کی سائز ہے آٹھ سالہ آمرانہ حکمرانی، نائن الیون کے بعد قومی زندگی کے ہر شعبے میں امریکی مداخلت میں اضافہ اور دہشت گردی کے خلاف امریکی جنگ میں پاکستان کی شرکت کے نتیجے میں فوج اور قوم میں جو کوش مکش اور ڈوری رونما ہوئی ہے اور جس طرح فاثا، سوات، پاچھڑا اور دوسرا علاقوں میں خانہ جنگی کے شعلے بھڑک اٹھے ہیں، اس نے ملک کی بنیادوں کو ہلاک کر کر کھدیا ہے اور سارے ہی ادارے مضھل ہو کر رہ گئے ہیں۔ معاشری ترقی کے بلند بانگ دعووں کا غبارہ جلد ہی پھٹ گیا اور گذشتہ دو سال میں خاص طور پر مہنگائی، تو انائی کی قلت، تیل کی قیمت میں ہوش زبا اضافہ، بے روزگاری، زرعی اور صنعتی کسداد بازاری، اشیاء ضرورت کی قلت، تجارت اور اداروں کے توازن میں شدید خسارے اور حکومت

کے مصروف میں بے محابا انسافوں کے نتیجے میں بجٹ کے خسارے نے پوری معیشت کی چولیں ہلا دی ہیں۔ پھر مارچ ۲۰۰۶ء میں مشرف کا عدالت عالیہ پر شبِ خون اور ۳ نومبر ۲۰۰۷ء کو پوری عدالت کو تبدیل کرنے، دستور کو منسخ کرنے اور مینڈیا کی آزادی پر کاری ضرب لگانے سے حالات کا بگاڑ اپنی انتہا کو تبیخ گیا۔ اس پر مستزادری کا اور بريطانیہ کے توسط سے قوی مفاہمت (reconciliation) کے نام پر پیپلز پارٹی اور مشرف کے درمیان نئی سودے بازی جس کے نتیجے میں ۶۰۰ ارب روپے کی بدعوائی (corruption) کے معاملات کو فتن کر کے اور محترمہ نظیر صاحبہ کو میدان سے ہٹا کر ایک نیا سیاسی انتظام کیا گیا ہے جس کا اصل مقصد تو مشرف صاحب کے اقتدار کو مزید مہلت دینا تھا مگر بالآخر وہ زرداری صاحب کے اقتدار پر متمکن ہونے پر ملت ہوا۔

سیاسی تبدیلی کا یہ عمل ایک عظیم تحریک مزاحمت سے شروع ہوا تھا جس کی قیادت ملک کی وکلا برادری کر رہی تھی اور جس کی علامت چیف جسٹس افتخار چودھری تھے۔ اس تحریک میں پوری سویں سو سالی اور اہم سیاسی کارکن اور جماعتیں شریک ہوئیں اور ۱۸ افروری ۲۰۰۸ء کے انتخابات میں عوام نے مشرف اور اس کی پالیسیوں کے خلاف اپنے فیصلے کا اعلان کیا اور کسی ایک پارٹی کو اکثریت نہ دے کر یہ پیغام بھی صاف لکھوں میں دے دیا کہ سب سیاسی قوتوں کو، خصوصیت سے پی پی پی اور نواز مسلم لیگ کو مل کر، قوی مفاہمت کے ذریعے پرویزی دور کی زیادتیوں اور انحرافات (deviations) کی اصلاح کر کے دستور کی اس شکل میں جو ۱۹۹۹ء میں تھی بحالی، عدالیہ کی حقیقی آزادی اور غیر قانونی طور پر معزول کیے جانے والے جھوں کی باعزت بحالی، نیز قوی آزادی، خود مختاری اور عزت کی قیمت پر امریکا کی دہشت گردی کے خلاف جنگ میں پاکستان کی شرکت کی پالیسی کی تبدیلی اور خارجہ پالیسی کی اس تقہقہ مہیت کی تجویج کا مینڈیٹ دیا جو امریکا، بھارت اور اسرائیل کے دیے ہوئے اچنڈے کے تحت پرویز مشرف نے آمرانہ اختیارات کا استعمال کرتے ہوئے کی تھی۔ معاشی پالیسی کے دروبست کی تبدیلی بھی عوام کے مینڈیٹ کا حصہ تھی کہ پرویزی دور کی پالیسیوں کے نتیجے میں امیر امیر تر اور غریب غریب تر ہو رہے تھے اور ملک کو نمایشی ترقی کے سراب کے نشے سے ممحور کیا جا رہا تھا، جب کہ فی الحقیقت زرعی اور صنعتی شعبوں میں حقیقی بیداری ترقی مفقود تھی اور ملک بجٹ، تجارت اور توازن اداگی کے خساروں سے دوچار، اور ملکی اور بیرونی

قرضوں کے بوجھ تلے دباجا رہا تھا۔

قوم کوئی مخلوط حکومت سے جو توقعات تھیں وہ پوری نہیں ہوئیں۔ زرداری صاحب نے ایک طرف ساری توجہ اپنے ذاتی اقتدار کو مستحکم کرنے پر دی تو دوسری طرف ایک ایک کر کے ان تمام وعدوں کی خلاف ورزی کی راہ اختیار کی جو میثاقِ جمہوریت، جولائی ۲۰۰۸ء کے اعلان لندن، اور فروری مارچ ۲۰۰۸ء کے اعلان بھور بن اور اعلانِ دوئی میں کیے گئے تھے۔ اس کا پہلا نتیجہ مسلم لیگ نواز کی حکومت سے علیحدگی اور اس کے بعد زندگی کے ہر شعبے میں عملاً پرویز مشرف کی پالیسیوں کا تسلسل اور بالآخر معیشت کے میدان میں آئی ایف کے جال میں دوبارہ گرفتاری، بھارت کے مقابلے میں مسلسل پسپائی، کشمیر کے مسئلے پر پریشان کن ژولیڈہ بیانی، اور امریکا کے پنج میں اس حد تک گرفتاری کہ ۳ ستمبر کو امریکی افواج نے پاکستان کی سر زمین پر زمینی حملہ بھی کر دیا اور مارچ ۲۰۰۸ء میں موجودہ حکومت کے قیام کے بعد سے ۲۰۰۸ء سے زیادہ فضائی حملے پاکستان کی سر زمین پر ہو چکے ہیں جن میں ۲۰۰۸ء سے زائد افراد جاں بحق ہو گئے ہیں۔

اس سب کچھ پرمتر اور یورپ کی مجلس دانش (think tanks) کی وہ فکری اور نظریاتی جگہ ہے جو روز افزوں ہے۔ ان تمام جائزوں اور پورٹوں کا مرکزی نکتہ یہ ہے کہ پاکستان ایک ناکام ہوتی ہوئی (failing) ریاست ہے، 'دہشت گردی' کا اصل مرکز پاکستان کے علاقوں میں ہے، پاکستان کے لیے اپنے جغرافیائی وجود کو باقی رکھنا ممکن نہیں رہا ہے اور پاکستان خداخواستہ اگلے ۱۵ اسال میں صفحہ ہستی سے معدوم ہو جائے گا یا اس کے ایسے حصے بخڑے ہو جائیں گے کہ وہ سیاسی بساط پر ایک اہم کردار ادا کرنے کے لائق نہیں رہے گا۔ یوں نہ صرف پاکستان کی معیشت کو استعماری شکنجوں میں کسا جا رہا ہے بلکہ ملک کے مستقبل ہی کو مندوش اور مٹکوک بنانے کا پیش کیا جا رہا ہے۔

موجودہ حکومت کے ۹ میںیوں پر چھیلی ہوئے دور اقتدار میں دہشت گردی کے واقعات میں اضافے اور امن و امان کی زبوں حالی کے ساتھ معاشری افراطی، معاشرتی اضھال، سیاسی انتشار اور داخلی عدم استحکام میں پریشان کن حد تک اضافہ ہوا ہے اس کے ساتھ نظریاتی خلفشار اور شفاقتی اور تہذیبی بگاڑ بھی بلوہ عموم کی سی کیفیت اختیار کر رہے ہیں۔ فکری اور اخلاقی ہر دو اعتبار سے حالات

مخدوش تر ہوتے جا رہے ہیں اور نوجوانوں میں بے راہ روی اور قوم میں ہر سطح پر ڈسپلن کی کمی ایک دباؤ کی صورت اختیار کر رہے ہیں۔

ان حالات میں قوم کو چھنجھوڑ نے اور وقت کے چیلنجوں کا مقابلہ کرنے کے لیے اسے بیدار، متحرک اور منظم کرنے کی ضرورت تھی۔ اس پس منظر میں جماعت اسلامی نے مینا پاکستان پر یہ ولولہ انگیز اعلان کے ساتھ کیا۔

ضم کدہ ہے جہاں ، لا الہ الا اللہ

اور: ۱۶

مجھے ہے حکمِ اذال ، لا الہ الا اللہ

اجماع کے کامیاب انعقاد کے اس پہلو کو سب نے محسوس کیا اور سراہا کہ مایوسی کی فضائیں جماعت کا لاکھوں افراد پر مشتمل یہ اجتماعِ روشنی کی ایک تازہ کرن ہے۔ اس طرح اس پہلو پر بھی ہر حلقتے نے اطمینان اور خوشی کا اظہار کیا ہے کہ ملک پر خوف اور عدم تحفظ کے جو بادل چھائے ہوئے تھے اور جن کی وجہ سے سرکاری حکام ہی نہیں بہت سے دانش و رہنمی احتیاط کا مشورہ دے رہے تھے اور لاہور کے قلب میں اتنے بڑے اجتماع کے بارے میں طرح طرح کے خدشات کا اظہار کر رہے تھے، الحمد للہ وہ سب پاڑبر ہوا ثابت ہوئے اور جماعت کے شان دار روایتی نظم و نسق کے ساتھ یہ سہ روزہ اجتماع بڑی خوش اسلوبی سے انجام پذیر ہوا اور قوم میں امید اور اعتماد کی ایک نئی اہم دوڑگی۔ یہ دونوں پہلو اپنی جگہ اہم ہیں اور ہم ان پر اللہ تعالیٰ کا شکر ادا کرتے ہیں لیکن ہماری نگاہ میں اس اجتماع کی اصل اہمیت ان سے کہیں زیادہ ہے۔ اس کا تعلق اس پیغام سے ہے جو اس اجتماع نے پوری قوم کو دیا ہے اور مستقبل کے لیے ملک اور عالمی سطح پر نظر باتی، سیاسی اور تہذیبی جدوجہد کے جو خدو خال اس میں پیش کیے گئے ہیں، وہ وقت کی ضرورت اور مستقبل کی تغیر کے لیے راہیں کا درجہ رکھتے ہیں۔ ہم چاہتے ہیں کہ ان پہلوؤں پر سب کو غور و فکر کی دعوت دیں۔

نصب العین کی تذکیر

جماعت اسلامی کے اس اجتماع کا اولین مقصد تذکیر تھا تاکہ جماعت کے کارکنوں اور

معاونین کے سامنے خاص طور پر، اور پوری قوم اور امت مسلمہ کے سامنے باعوم، ایک بار پھر وہ مقصد آئے جس کے لیے تحریک اسلامی پاکستان میں، اور دیگر اسلامی تحریکیں دنیا کے گوشے گوشے میں اپنے اپنے حالات کے مطابق اپنے انداز میں جدوجہد کر رہی ہیں۔

تحریک اسلامی کی نگاہ میں زندگی کے تمام مسائل کا حل اللہ کی ہدایت کو قبول کرنے، اللہ اور اس کے رسول صلی اللہ علیہ وسلم کی مکمل و فاداری کے ساتھ اطاعت، اور آخرت کی زندگی میں کامیابی کے حصول کے لیے دنیا میں قرآن و سنت کے مطابق عدل و انصاف کا نظام قائم کرنے میں ہے۔ سارے مسائل کے حل کی کلید اخلاق کی اصلاح اور پوری زندگی کو خیر و شر اور حلال اور حرام کے اس ضابطے کے مطابق گزارنے میں ہے جو اللہ تعالیٰ نے اپنے آخری نبی محمد صلی اللہ علیہ وسلم کے ذریعے پوری انسانیت کو دیا ہے اور امت مسلمہ جس کی امین ہے۔

نبی کریم صلی اللہ علیہ وسلم نے سردار ان عرب کو مخاطب کر کے فرمایا تھا: ایک کلمہ لا الہ الا اللہ محمد رسول اللہ کو اختیار کرلو تو عرب و عجم پر تمہارا جہنمڈالہ برائے گا۔ یہی وہ پیغام ہے جسے اقبال نے اپنی اس خوب صورت غزل میں پیش کیا ہے جو ۲۰۰۸ء کے اجتماع کی علامت تھی:

یہ دور اپنے براہیم کی تلاش میں ہے
ضم کدھ ہے جہاں ، لا الہ الا اللہ
یہ نغمہ فصل گل و لالہ کا نہیں پابند
بہار ہو کہ خزان ، لا الہ الا اللہ
اگرچہ بت ہیں جماعت کی آستینوں میں
مجھے ہے حکم اذان ، لا الہ الا اللہ

جماعت اسلامی کا دستور اس تحریک کے عقیدے کا ان الفاظ میں اظہار کرتا ہے:

جماعت اسلامی پاکستان کا بنیادی عقیدہ لا الہ الا اللہ رسول اللہ ہو گا، یعنی یہ کہ صرف اللہ ہی ایک اللہ ہے اور اس کے سوا کوئی اللہ نہیں اور محمد صلی اللہ علیہ وسلم اللہ کے رسول ہیں۔ (دفعہ ۳)

اس عقیدے کو دل کی گہرائیوں اور عقل کی سپردگیوں کے ساتھ قبول کرنے کے معنی یہ ہیں:

- انسان اللہ کے سوا کسی کو ولی و کار ساز، حاجت رو اور مشکل کشا، فریدارس اور حامی و ناصر نہ سمجھے۔
- اللہ کے سوا کسی کو نفع و نقصان پہنچانے والا نہ سمجھے۔
- اللہ کے سوا کسی کے آگے سرہ جھکائے۔
- اللہ کے سوا کسی کو بادشاہ، مالک الملک، مقتدر اعلیٰ تسلیم نہ کرے اور صرف اللہ کے حکم کی اطاعت اور اس کے دیے ہوئے قانون کی پابندی کرے۔
- اپنے آپ کو اللہ کے سامنے ذمہ دار اور جواب دہ سمجھے اور اپنی قوتوں کے استعمال اور اپنے برتاو میں ہمیشہ اس حقیقت کو ملحوظ رکھے کہ اسے قیامت کے روز اللہ کو ان سب چزوں کا حساب دینا ہے۔
 - اپنی پسند کا معیار اللہ کی پسند کو، اپنی ناپسندیدگی کا معیار اللہ کی ناپسندیدگی کو منائے۔
 - اللہ کی رضا اور اس کے قرب کو تمام سُمیٰ و جہد کا مقصد اور اپنی پوری زندگی کا محور بنائے۔
 - اپنے لیے اخلاق میں، برتاو میں، معاشرت، تمدن اور سیاست میں، غرض زندگی کے ہر معاملے میں صرف اللہ کی ہدایت کو ہدایت تسلیم کرے اور ہر اس طریقے اور ضابطے کو رد کر دے جو اللہ کی شریعت کے خلاف ہو۔
- قرآن و سنت ہی مسلمان کے لیے صحیح ضابطہ حیات ہیں اور مسلمان وہ ہے جو ہر اس تعلیم اور ہدایت کو بے چون و چراقوں کرے جو اللہ اور اس کے رسول صلی اللہ علیہ وسلم سے ثابت ہو۔

اس کلے کے ماننے والے ایک امت ہیں اور اللہ تعالیٰ نے انسان کو استخلاف کی جو ذمہ داری اور سعادت سونپی ہے وہ اس کے امین ہیں۔ استخلاف کا تقاضا زمین پر اپنے مالک کی مرضی کو پورا کرنا اور زندگی کے پورے نظام کو رب السّمفوں والا رضن کی ہدایت کے مطابق مرتب و معمّض کرنا ہے۔ یہی وہ چیز ہے جسے تحریکِ اسلامی اپنا نصب العین قرار دیتی ہے، جو دراصل امت مسلمہ اور پوری انسانیت کا حقیقی نصب العین ہے یعنی اقامت دین۔

جماعت کا دستور کہتا ہے کہ:

جماعتِ اسلامی پاکستان کا نصبِ اعین اور اس کی تمام سمعی و جہد کا مقصد عملًا اقامتِ دین (حکومتِ الہیہ یا اسلامی نظامِ زندگی کا قیام) اور حقیقتِ رضاے الہی اور فلاحِ اخروی کا حصول ہوگا۔ (دفعہ ۲)

جو چیز جماعتِ اسلامی کی منفردِ حیثیت کو نہایاں کرتی ہے وہ اس کا یہی نظریاتی، اخلاقی، تہذیبی اور انقلابی کردار ہے۔ یہ جماعت کسی قبیضہ ضرورت اور محدود سیاسی ہدف کے حصول کے لیے قائم نہیں ہوئی بلکہ انسان کی پوری زندگی کو اسلام کے انقلابی پیغامِ بدایت کے مطابق ڈھالنے اور انفرادی اور اجتماعی زندگی کے پورے نظام کو اللہ کی شریعت کی روشنی میں مرتب و منظم کرنے کے لیے قائم ہوئی ہے۔

جماعت کے دستور میں اس نصبِ اعین کی تشریح یوں کی گئی ہے:

اقامتِ دین سے مقصود دین کے کسی خاص حصے کی اقامت نہیں ہے بلکہ پورے دین کی اقامت ہے، خواہ اس کا تعلق انفرادی زندگی سے ہو یا اجتماعی زندگی سے، نماز، روزہ اور حج و زکوٰۃ سے ہو یا معيشت و معاشرت اور تمدن و سیاست سے۔ اسلام کا کوئی حصہ بھی غیر ضروری نہیں ہے۔ پورے کا پورا اسلام ضروری ہے۔ ایک مومن کا کام یہ ہے کہ اس پورے اسلام کو کسی تجزیہ و تقسیم کے بغیر قائم کرنے کی جدوجہد کرے۔ اس کے جس حصے کا تعلق افراد کی اپنی ذات سے ہے، ہر مومن کو اسے بطور خود اپنی زندگی میں قائم کرنا چاہیے اور جس حصے کا قیام اجتماعی جدوجہد کے بغیر نہیں ہو سکتا، اہل ایمان کو مل کر اس کے لیے جماعتی نظم اور سمعی کا اہتمام کرنا چاہیے۔

اگرچہ مومن کا اصل مقصد زندگی رضاے الہی کا حصول اور آخرت کی فلاح ہے، مگر اس مقصد کا حصول اس کے بغیر ممکن نہیں ہے کہ دنیا میں خدا کے دین کو قائم کرنے کی کوشش کی جائے۔ اس لیے مومن کا عملی نصبِ اعین اقامتِ دین اور حقیقتِ نصبِ اعین وہ رضاے الہی ہے جو اقامتِ دین کی سمعی کے نتیجے میں حاصل ہوگی۔ (ص ۱۵-۱۶)

جماعتِ اسلامی سیاسی نظام کی اصلاح اور اسلامی بنیادوں پر انقلاب قیادت کی داعی ہے اور اس پہلو سے وہ ایک سیاسی جماعت ہے جو زمام کار ایسے لوگوں کے ہاتھ میں سونپنا چاہتی ہے جو

اللہ کے وفادار اور شریعتِ اسلامی کے نفاذ کے داعی ہوں اور جن کا اپنا کردار سیاسی تبدیلی کے اس پروگرام سے مطابقت رکھتا ہو۔ اس معنی میں وہ ایک سیاسی جماعت ہے لیکن جماعتِ اسلامی محض ایک سیاسی جماعت ہی نہیں بلکہ ایک ہمہ گیر نظریاتی تحریک بھی ہے جو سیاست سمیت زندگی کے تمام نظام کو اللہ اور اس کے رسول صلی اللہ علیہ وسلم کی ہدایت کے مطابق منظم اور مرتب کرنا چاہتی ہے۔ اس کے پروگرام کے چار عناصر تکمیلی ہیں جو مساوی طور پر اہم ہیں اور ایک دوسرے سے مربوط اور ناقابل تقسیم ہیں۔

• فکر کا تزکیہ: ایمان کا احیا اور فکری اور نظری اعتبار سے اسلام کی صحیح اور مکمل تفہیم تاکہ عقیدہ، فکر، تصور کا بناء اور دین کی روشنی میں ضایعہ حیات کا صحیح شعور دل و دماغ کے اطمینان کے ساتھ زندگی کا رہنمابن سکے۔ اس کے لیے قرآن و سنت سے ربط و تعلق اور ان کی تعلیمات کے مکمل ادراک کے ساتھ اپنے زمانے کے ان تصورات اور نظریات کا علم اور نقد و احتساب بھی شامل ہے جو اسلام کے تصویر دین و تہذیب سے متصادم ہوں اور اپنے دور کے حالات کی روشنی میں فکرِ اسلامی کی تشكیل جدید اور حقیقی اصل آخذہ سے مکمل وفاداری اور امت مسلمہ کی معروف روایات کے احترام کے ساتھ مسلمہ اصول فقہ کی روشنی میں اجتہاد کے ذریعے کی جائے۔

• منظم جدو جهد: اسلام کی تعلیمات کی روشنی میں فرد اور معاشرے کی اخلاقی تربیت اور تزکیہ، تاکہ اسلام کا انسان مطلوب وجود میں آ سکے، اور فرد اور معاشرہ اخلاقی محکمات کی قوت سے نئی زندگی کی تغیر کا کام انجام دے سکے۔ کردار سازی اور اخلاقی تغیر کے ساتھ ایسے تمام مردوں اور عورتوں کو منظم اصلاحی جدو جهد سے مسلک کرنا بھی اس پروگرام کا ایک مرکزی نکتہ ہے تاکہ زندگی کی تشكیل نو کا کام انفرادی مساعی کے ساتھ اجتماعی اور منظم جدو جهد کے ذریعے انجام پاسکے۔

• اصلاح معاشرہ: تیسرا نکتہ اصلاح معاشرہ ہے جس کے تحت تعلیم، تبلیغ، اصلاح رسوم، مسجد اور مرد سے کافروں، خاندانی نظام کا استحکام اور مسلم معاشرے کی اجتماعی زندگی اور اداروں کو اسلامی اقدار، اصولوں اور احکام کے مطابق مرتب کرنا ہے۔ نیز پورا معاشرہ حقوق اللہ اور حقوق العباد کے احترام و انصرام کے ساتھ امداد باہمی کی بنیاد پر خدمت، اجتماعی تکافل اور معاشرتی انصاف کا نمونہ بنے۔

• انقلاب قیادت: احیاے ایمان اور فکری تشكیل نو، ترقیہ نفس اور فرد اور معاشرے کی اخلاقی تغیر، معاشرے کی اصلاح اور سماجی اور تمدنی اداروں کی اسلامی اقدار کی بنیادوں پر تغیر و تشكیل کے ساتھ اقامت دین کی منزل اس وقت تک حاصل نہیں ہو سکتی جب تک سیاست کی اصلاح انجام نہ پائے اور ملک کا نظام حکومت و عدالت، ملکی قانون اور اقتدار کے تمام مرکز کو بھی اللہ اور اس کے رسول صلی اللہ علیہ وسلم کی دی ہوئی ہدایت کا پابند اور ان مقاصد کے حصول کا ذریعہ نہ بنایا جائے۔ جماعت یہ تہذیلی اذہان اور اخلاق کی اصلاح کے ساتھ ساتھ عوامی رائے عامہ کی تنخیر کر کے انقلاب قیادت کے ذریعے لانا چاہتی ہے۔ جماعت اسلامی ووٹ کی قوت سے سیاسی تہذیلی لانے کی داعی ہے اور سیاست میں غیر آئینی اور غیر اخلاقی ذرائع کے استعمال کی مخالف ہے۔ اس طریق کا روستور جماعت بہت صاف الفاظ میں اس طرح بیان کرتا ہے:

دفعہ ۵: جماعت کا مستقل طریق کاریہ ہو گا کہ:

۱- وہ کسی امر کا فیصلہ کرنے یا کوئی قدم اٹھانے سے پہلے یہ دیکھے گی کہ خدا اور رسول کی ہدایت کیا ہے۔ دوسری ساری باتوں کو ثانوی حیثیت سے صرف اُس حد تک پیش نظر رکھے گی جہاں تک اسلام میں اس کی گنجائش ہو گی۔

۲- اپنے مقصد اور نصب العین کے حصول کے لیے جماعت کبھی ایسے ذرائع اور طریقوں کو استعمال نہیں کرے گی جو صداقت اور دیانت کے خلاف ہوں یا جن سے فساد فی الارض رونما ہو۔

۳- جماعت اپنے پیش نظر اصلاح اور انقلاب کے لیے جمہوری اور آئینی طریقوں سے کام کرے گی یعنی یہ کتبخواہیں اور اشاعت افکار کے ذریعے سے ذہنوں اور سیرتوں کی اصلاح کی جائے اور رائے عامہ کو ان تغیرات کے لیے ہموار کیا جائے جو جماعت کے پیش نظر ہیں۔

۴- جماعت اپنے نصب العین کے حصول کی جدوجہد خفیہ تحریکوں کے طرز پر نہیں کرے گی بلکہ کھلم کھلا اور علانیہ کرے گی۔

جماعت اسلامی کی انفرادیت اس کے مندرجہ بالا نظریاتی، اخلاقی، تہذیبی اور انقلابی

خصوصیات کی رہیں ملت ہے۔ بلاشبہ اس کی تنظیمی سرگرمیوں کا محور پاکستان ہے لیکن اس کی نظریاتی دعوت پوری انسانیت کے لیے ہے اور وہ ان عالمی اصلاحی تحریکوں کا حصہ ہے جو اپنے اپنے دستور، اپنی اپنی تنظیم اور اپنی اپنی قیادت کے تحت پل رہی ہیں اور عالمی سطح پر ایک نظریاتی اور تمدنی روکا حصہ اور رنگ کے پھولوں کا ایک حسین گلدستہ ہیں۔

آٹو بر ۲۰۰۸ء کا اجتماع جماعت کے کارکنوں کی تذکیرہ کا نہیں بلکہ پوری قوم اور عالمی برادری کے سامنے اپنے اس ہمہ گیر اور منفرد کردار کو جاگر کرنے کا ذریعہ بنائے۔

• منزل بہ منزل : جماعت اسلامی نے اپنے اس انقلابی سفر کا آغاز ۱۹۷۱ء میں کیا تھا جب دینِ حق کے ۷۵ متوالوں نے لاہور میں جمع ہو کر اپنے آقا سے ایک نیا عہد کیا تھا کہ وہ دین کی مکمل اقامت کے لیے اپنی زندگیاں وقف کریں گے اور منظم انداز میں ایک عالمی انقلاب کی طرف پہلا قدم اٹھائیں گے۔ جماعت کے قیام سے بھی ۹ سال پہلے اللہ کے ایک مخلص بندے نے ترجمان القرآن کے ذریعے قرآن کے پیغامِ انقلاب کو مسلمانوں تک خاص طور پر اور تمام انسانوں تک بالعوم پہنچانے کے لیے اپنی جدوجہد کا آغاز کیا تھا اور ۹ سال کی شب و روز کی کوشش سے فکرِ اسلامی کی تشریح و توضیح اور دعوتِ اسلامی کو اس کی اس شکل میں جو نبی اکرم صلی اللہ علیہ وسلم نے اپنے دور کے حالات کے پیش نظر دی، دلیل اور دیانت سے پیش کی۔ یہی وہ دعوت تھی جس نے عظیم کے باشمور نفوس کی قلب ماهیت کی اور بالآخر اس انقلابی آواز پر لبیک کہنے والوں نے جماعتِ اسلامی قائم کی۔ عظیم کی تقسیم کے بعد تحریک کا نیا مرکز پاکستان بنا، جب کہ بھارت، سری لنکا، مقبوضہ کشمیر اور ۱۹۷۱ء کے سانحہ کے بعد بگھہ دلیش میں جماعتِ اسلامی اسی مقصد کے لیے مگر اپنے اپنے حالات کے مطابق اپنے اپنے دستور اور نظم جماعت اور قیادت کے تحت کام کر رہی ہے۔ اللہ کے فضل و کرم سے پاکستان میں جماعتِ اسلامی ایک اہم نظریاتی، سیاسی، تعلیمی اور سماجی قوت ہے۔ اجتماع آٹو بر میں پیش کردہ رپورٹ کے مطابق اس وقت جماعت کے تقریباً ۲۳ ہزار ارکان اور رکنیت کے ۷۶ ہزار امیدوار ہیں (خواتین ارکان کی تعداد ۲۳۹۹ اور رکنیت کی امیدوار خواتین ۷۶ ہیں)۔ ملک بھر میں جماعت کے کارکنوں کی تعداد ڈیڑھ لاکھ اور اس کے عام ممبروں کی تعداد ۵۰ لاکھ سے متباہز ہے۔ تنظیمی اعتبار سے مرکز، صوبوں اور اضلاع کی سطح پر

جماعت کی کارروائیاں جاری و ساری ہیں اور ۳ ہزار سے زائد یونین کونسلوں میں تنظیم قائم ہے۔ ملک میں درسِ قرآن کے ۸ ہزار حلقات اور تعلیمِ القرآن کے ۷۳۳۱ مراکز کام کر رہے ہیں۔ فہم دین کے پروگرام کے تحت تقریباً ۹۰۰ پروگرام ایک سال میں منعقد ہو رہے ہیں جو دس روزہ اور سہ روزہ قرآن فہمی کے اجتماعات سے عبارت ہیں اور ایک ایک پروگرام میں کئی کئی ہزار افراد باقاعدگی سے شرکت کر کے قرآن کے پیغام کو سمجھنے کی سعادت حاصل کر رہے ہیں۔ خواتین کے حلقات میں فہم قرآن کے ۱۳۶ ادارے قائم ہیں اور درسِ قرآن کا سلسلہ ۲۲۱ حلقوں میں انجام دیا جا رہا ہے۔ دعویٰ کیمپ سال گذشتہ میں ۲۸۳۰ لگائے گئے اور گل دعویٰ و فود کی تعداد ۶۰ ہزار کے قریب رہی۔ جماعت کے نظم کے تحت اس وقت ملک میں چھوٹی بڑی ۵۵۸ ہزار بیریاں کام کر رہی ہیں۔

جماعت کی برادر تنظیموں کا کام اس کے علاوہ ہے جو زندگی کے مختلف میدانوں میں اپنے اپنے دائرہ کار میں سرگرم عمل ہیں اور الحمد للہ زندگی کا کوئی شعبہ ایسا نہیں ہے جہاں جماعت اور اس کے کارکن متحرک نہ ہوں۔ ذلیلَ فَصُلُلُ اللَّهُ يُؤْتِيهِ مَنْ يَشَاءُ۔

ہم نے یہ مختصر جائزہ تحدیث نعمت کے احساسات کے ساتھ پیش کیا ہے اور مقصد اس امر کا اظہار بھی ہے کہ دعوت، تربیت، اصلاح معاشرہ، خدمتِ عوام، تعلیم اور سیاسی تبدیلی کا وہ پروگرام جس پر جماعتِ اسلامی کام کر رہی ہے ایک ہمہ جتی پروگرام ہے۔ اس کے کام کا تعلق محض سیاسی موسم سے نہیں، یہ جماعت ایک تحریک کا مرکز و محور ہے اور اس کی دعویٰ اور اصلاحی سرگرمیاں سال کے بارہ مہینے اور ہر مہینے کے تیس دن جاری ہیں ۱۴
بہار ہو کہ خزان ، لا الہ الا اللہ

درپیش چیلنج اور تحریک اسلامی

اجماع کا ایک اور مقصد جماعت کے پیغام کو جماعت کے اپنے کارکنوں کے سامنے، ان میں مکمل یکسوئی پیدا کرنے کے لیے، پوری قوم کے سامنے، ملک کو درپیش المیوز پر اپنے موقف کو بیان کرنے کے لیے، اور پوری دنیا خصوصیت سے عالمی قوتوں کے سامنے، انھیں یہ موقع فراہم کرنے کے لیے تھا کہ وہ تحریکِ اسلامی کو اس کے اپنے الفاظ اور بیان کے مطابق سمجھنے کی کوشش

کریں اور اسے ویسے تعصّب اور عناد کی عینک سے نہ دیکھیں، جس طرح میڈیا کے بعض عناصر حقیقت کو سخّ کر کے پیش کر رہے ہیں۔

علمی سطح پر اس اجتماع کے ذریعے جماعتِ اسلامی نے امریکا اور مغربی دنیا کو یہ پیغام دیا ہے کہ اسلام اور مسلمانوں کو ان خانوں میں رکھ کر نہ دیکھیں جو ان کے تنگ نظر سیاسی اور فکری قائدین نے وضع کیے ہیں۔ اسلام ایک عالم گیر پیغام کا علم بردار ہے لیکن یہ پیغام کوئی نیا پیغام نہیں بلکہ وہی پیغام ہے جو خالق کائنات نے اپنے تمام انبیا کے ذریعے انسان کی ہدایت کے لیے بھیجا اور جس کی آخری اور کامل شکل وہ ہے جو نبی آخر الزمان سیدنا محمد صلی اللہ علیہ وسلم پر قرآن کی شکل میں نازل ہوئی اور جس کی عملی تعبیر و تشقیل پیغمبر اسلام کی سنت اور زندہ روایت میں دیکھی جاسکتی ہے۔

یہ پیغام اللہ کی بندگی کا، اللہ کے تمام بندوں کی اخلاقی ترقی اور ترقی کیے کا، تمام انسانوں کے درمیان انصاف کے قیام اور حقوق الحجاج کی ادائیگی کے ذریعے ہر سطح پر انسانی زندگی کو امن اور عدل اور بھائی چارے کا گھوارہ بنانے کا ہے۔ یہ جنگ، خون ریزی اور دہشت گردی کا پیغام نہیں۔ بلکہ یہ تو انسان کی پوری زندگی کو اخلاقی اصولوں اور اقدار کی روشنی سے منور کرنا چاہتا ہے اور زندگی کو خانوں میں تقسیم نہیں کرتا۔ یہ پیغام ابدی ہے مگر اس میں بدلتے ہوئے زمانے کے تقاضوں کا لحاظ رکھنے کی پوری پوری گنجائش موجود ہے۔ اس پیغام کو اس کی اصل شکل میں پرکھنے کا سب کو پورا پورا حق ہے لیکن یہ رویہ مبنی برحق و انصاف نہیں کہ اس دین کی تعلیمات کو مسخ کیا جائے اور سیاق و سبق سے علیحدہ (out of content) چیزوں کو لے کر اسلام کو تقدیم و تفہیم کا ہدف بنایا جائے یا کچھ خاص افراد کے سیاسی اقدامات کو ان کے سیاسی پس منظر سے کاٹ کر اسلام کے سر تھوپ دیا جائے اور دنیا کو ایک نظریاتی تصادم اور جنگ و جدال میں جھوکنک دیا جائے۔ امت مسلمہ امن و انصاف کے ساتھ زندگی گزارنا چاہتی ہے اور دوسروں کے ساتھ بھی عزت اور انصاف سے معاملہ کرنے کی خواہش مند ہے لیکن اگر اس پر محض قوت کے بل پر کچھ نظریات مسلط کرنے کی کوشش کی جائے گی اور محض طاقت کے ذریعے امت کے وسائل پر قبضہ کرنے اور اس کی ریاستوں کو اپنا تابع مہمل بنانے کی سعی کی جائے گی تو یہ تصادم کا راستہ ہے اور اسے کسی صورت برداشت نہیں کیا جاسکتا۔

آج امت مسلمہ امریکی، صہیونی، یورپی اور بھارتی استعمار کا نشانہ ہے۔ اگر ظلم اور

سامراجی تسلط کے خلاف امت کے کچھ حصے یا عناصر صرف آرائیں تو ان مسائل کا بے لگ انصاف کے ساتھ حقیقت پسندانہ جائزہ لینے کی ضرورت ہے۔ سیاسی مسائل کا حل قوت کے استعمال سے نہیں بلکہ حق و انصاف کے مسلمہ اصولوں کی روشنی میں تلاش کرنا چاہیے۔ اگر یہ راستہ اختیار کیا جائے تو سارے مسائل حل ہو سکتے ہیں۔ خرابی کی جڑ استعماری ذہنیت اور قوت کے ذریعے بنی برلن تحریکوں اور مزاحموں کو ختم کرنے کی ظالمانہ پالیسیاں ہیں۔ نیز طاقت ور ممالک کا یہ ادعا ہے کہ ان کو دوسروں کے وسائل پر قبضے کا حق ہے اور محض اپنی خواہشات بلکہ ہوس (greed) کو پورا کرنے کے لیے دوسروں کے منہ سے ان کا نوالہ چھین لینا بھی ان کا حق ہے۔ اگر طاقت و راپنے مناد کی خاطر دوسروں پر ایسی دست درازیاں کریں گے تو دوسراے بھی کمزور ہونے کے باوجود مزاحمت اور اپنے منادات کے تحفظ کا راستہ نکالنے پر مجبور ہوں گے۔

‘دہشت گردی’ کے خلاف امریکا کی برپا کردہ یہ جنگ ہر میدان میں ناکام رہی ہے۔ عراق ہو یا افغانستان، پاکستان ہو یا کوئی اور علاقہ۔۔۔ نہ صرف یہ کہ یہ جنگ ناکام رہی ہے بلکہ اس کے نتیجے میں امریکا کے خلاف نفرت کے جذبات کا طوفان امنڈ آیا ہے اور آج امریکا دنیا میں جتنا بدنام ہے اور اسے جتنی بڑی تعداد میں رائے عامہ کی ہر سطح کے لوگ امن و انصاف کے لیے خطہ قرار دے رہے ہیں، تاریخ کے کسی دور میں نہیں ہوا۔

اس اجتماع میں عالم اسلام پر امریکا کی دست درازیوں کی مذمت کے ساتھ یہ واضح کیا گیا ہے کہ امریکا محض قوت سے اپنے نظریات اور تصورات دوسروں پر مسلط کرنے کی کوشش کر رہا ہے، دوسروں کے وسائل پر قبضہ کر رہا ہے، ان کے استھصال (exploitation) کا مرٹکب ہو رہا ہے اور مسلم ممالک میں جزو قوت کے ذریعے قابض اپنے مفید مطلب حکمرانوں کی سر پرستی کر رہا ہے اور اب اس سے بڑھ کر مسلم دنیا میں انہیاں پرندی اور میانہ روی کے نام پر اپنے ایکٹوں کو آگے بڑھا کر ان کے ذریعے اپنے مطلب کے اسلام کو فروغ دینے کی مذموم کوشش کر رہا ہے۔ یہ راستہ تصادم اور بگاڑ کا راستہ ہے۔۔۔ مسلم دنیا امریکا اور مغربی ممالک سے اور مغربی تہذیب کے علم برداروں سے مذاکرات اور افہام و تفہیم کے لیے ہر لمحہ تیار ہے لیکن مسلمان اپنے دین میں مداخلت، اپنی تہذیب کی پامالی، اپنی معیشت و سیاست پر غیروں کے تسلط اور اپنے درمیان دوسروں کے ایکٹوں

کے اقتدار کو بروادشت نہیں کر سکتے۔ ہم حقیقی کثیریت (pluralism) کے قائل ہیں لیکن کسی ایک ملک کا غلبہ اور بالادستی ہرگز قبول نہیں کی جاسکتی۔

اجتماع میں برطانوی صاحبی خاتون اے وان روڈی کی تقریر مدتیں یاد رکھی جائے گی۔ اس میں مغرب کے لیے بھی پیغام ہے اور مسلمانوں کے لیے بھی۔ نوح صرف ایک ڈاکٹر عافیہ صدیقی کا نہیں۔ تمام مظلوم انسانوں کا اور ظلم کے نظام کے خلاف نفرت اور بغاوت کا ہے۔

اجتماع کے مقررین اور خصوصیت سے میں الاقوامی اجلاس نے یہ پیغام بڑے بھرپور مگر باوقار انداز میں دیا ہے اور اسی جذبے سے دیا ہے کہ ع مجھے ہے حکمِ اذال، لا الله الا الله

قومی بحران

اجتماع میں پاکستان نے موجودہ حالات کا بھی دقت نظر سے تجزیہ کیا گیا اور جماعتِ اسلامی کے موقف کو مسکتِ دلائل کے ساتھ پیش کیا گیا۔

● بگاڑ کا بنیادی سبب: مسائل کی تئیخیں میں سب سے نمایاں پہلو یہ تھا کہ کسی ایک جزوی مسئلے کو توجہ کا مرکز نہیں بنا�ا گیا بلکہ بگاڑ کی جڑ پر انگلی رکھنے کی کوشش کی گئی۔ مختصرًا اس اجتماع میں یہ بات قوم کے سامنے رکھی گئی کہ اصل بگاڑ نظریاتی، اخلاقی اور ادارتی ہے۔ بلاشبہ شخصیات اور افراد، خصوصیت سے ان کا کردار، ماضی اور حال دونوں اہم ہیں اور یہ بہت ہی تکلیف دہ امر ہے کہ عوام نے بڑی امیدوں سے اور بہت واضح وعدوں کی روشنی میں جن کو اقتدار سونپا انہوں نے ذاتی، گروہی اور جماعتی مفاد کی خاطر چند مہینے ہی میں عوام کو مایوس کر دیا ہے اور اس میمنڈیٹ کا جواز بڑی طرح محروم ہو گیا ہے جو افروری کو عوام نے دیا تھا۔ عدیہ کی بحالت کے مسئلے کو اس حکومت نے جس طرح الجھایا اور بگاڑا، وہ یقیناً اس حکومت کا ایک مجرمانہ فعل ہے۔ چیف جسٹس افیقار چودھری اور ان کے ساتھ معزول کیے جانے والے ۲۰ جوں کی بحالت کار استرک کر کے مسئلے کو الجھانے اور بد دیانتی سے تعلیق میں ڈالنے کا رویہ اختیار کیا۔ عدیہ کی آزادی کو اٹھی چھری سے سر عالم ذبح کیا گیا ہے۔ کچھ جوں کو مجبور اور بے وقت کر کے نئے حلف کے تخت واپس لیا گیا ہے اور اس طرح عدالت پر سے پوری قوم کا اعتماد متزلزل کر دیا گیا ہے۔ جتنی بے وقت اعلیٰ عدیہ

آج ہے پاکستان کی تاریخ میں پہلے کبھی نہیں تھی اور اس کی ذمہ داری پرویز مشرف کے بعد زرداری-گیلانی حکومت اور اس کے وزیر قانون پر ہے۔ اسی طرح دستور کی بحالی اور جس طرح ۱۲ اکتوبر ۱۹۹۹ء اور ۳ نومبر ۲۰۰۷ء کے آمرانہ اقدامات سے دستور کا علیہ بگاڑا گیا ہے، اسے اس کی اصل شکل میں لانے کے مسئلے کو تعویق میں ڈال دیا گیا ہے اور عملًا پارلیمنٹ کو بے اثر بنا کر صدارتی نظام ملک پر مسلط کر دیا گیا ہے۔ اس فرق کے ساتھ کہ جو اختیارات پہلے مشرف کے پاس تھے وہ اب زرداری صاحب کے ہاتھوں میں ہیں۔ یہ اس عہدو پیمان کے ساتھ کھلی غدّاری ہے جو میثاق جمہوریت میں اور پھر فروری کے انتخابات کے موقع پر خود اپنے منشور میں حکمرانوں نے کیا تھا۔

• 'دہشت گردی' کر خلاف جنگ میں شرکت: یہ سلسلہ نہ صرف تسلسل سے جاری ہے بلکہ موجودہ حکمرانوں نے مشرف سے بھی زیادہ امریکا کی وفاداری کا طوق اپنی گردنوں میں ڈال لیا ہے اور وطن عزیز کو گویا جنگ کے شعلوں میں جھونک دیا ہے۔ فوجی آپریشن نہ صرف جاری ہے بلکہ اس میں زیادہ شدت آئی ہے۔ امریکا کی دراندازیاں اور سرحدات کی خلاف ورزیاں بڑھ گئی ہیں اور حکومت کا حال یہ ہے کہ

ٹک ٹک دیدم ، دم نہ کشیدم

پارلیمنٹ نے ایک متفقہ قرارداد منظور کی ہے جس میں جنگ اور فوجی کارروائی کے راستے کو روکیا گیا ہے اور مذاکرات، جنگ بندی، فوجوں کی واپسی اور پوری سیکورٹی اور خارجہ پالیسی کی تشکیل نو کا مطالبہ کیا گیا۔ مگر پارلیمنٹ کی قرارداد نوحہ کتاب ہے اور حکومت اور امریکا دونوں اپنی منافی کر رہے ہیں اور بات ملک کی آزادی، حاکیت، خودختاری اور عزت و وقار کی پامالی تک پہنچ چکی ہے۔ صدر، وزیر اعظم اور وزیر دفاع ایسے بیانات دے رہے ہیں جو ملک و قوم کے لیے شرمناک ہیں لیکن حکمران اتحاد کے بڑے بڑے سورما ہیں کہ پھر بھی لیلاے اقتدار سے چھٹے ہوئے ہیں۔ یہ کیسی حکومت ہے کہ جس کے شرکا اپنی ہی حکومت کی پالیسی کی مذمت بھی کرتے ہیں اور کسی چھوڑنے کا باعزت راستہ بھی اختیار نہیں کرتے۔

• امن و امان کے فقدان اور ظلم و جور کی فراوانی: بلوچستان کے لوگوں سے معانی تو ماگنے لیں لیکن فوجی آپریشن، گرفتاریاں اور حق تلفیاں اسی طرح جاری ہیں اور بلوچستان میں

ایک ایسی نادرہ روزگار حکومت قائم ہے جس میں اسمبلی کے ۲۳ ارکان میں سے ایک کو چھوڑ کر سب ہی وزیر یا پارلیمانی سیکرٹری بنادیے گئے ہیں۔ قوم کے اخلاقی ریکارڈ کی اس سے زیادہ کریہہ شکل اور کیا ہو گی کہ رند اور پارسا، قوم پرست اور مرکز کے منظور نظر، پی پی پی، مسلم لیگ (ق) جمیعت علماء اسلام، اے این پی، بلوچ نیشنل سب ہی اس کشتی میں سوار ہیں۔ معاملہ سیاسی تنازعات کا ہوا یا معاشری محرومیوں کا، امن و امان کا ہو یادہ شت گردی پر قابو پانے کا، لاپتا افراد کا ہو یا عزت کے نام پر قتل کا، ملک کی مجموعی صورتی حال میں کوئی فرق نہیں پڑا ہے جب کہ بدحال میثمت میں اقتدار کے متالوں کی شاہ خرچیاں حسب سابق جاری ہیں۔ خود مرکز میں ۵۵ افراد پر مشتمل وزارت ہے اور اس میں مشیروں، سفیروں اور پارلیمانی سیکرٹریوں کو ملا کر تعداد ۱۰۰ اتک پہنچتی ہے جن کا سالانہ بوجھ مرکزی خزانے پر ایک ارب روپے سے کم نہیں ہو سکتا۔ سندھ کا حال بھی کچھ مختلف نہیں۔ نہ صرف امن و امان مفقود ہے بلکہ طالبان نیشن کا ہڈا ادھا کرامہ کیوں کیے تائید کھلے بندوں کہہ رہے ہیں کہ اسلحہ حاصل کرو اور مقابلے کی تیاری کرو۔ سیاسی قتل و غارت کا بازار گرم ہے اور گذشتہ ۹ ماہ میں ۵۰ سے زیادہ افراد کا قتل کھلے بندوں ہو چکا ہے۔^۱

• ایم کیو ایم کا کردار: قانون کی حکمرانی کے پس منظر میں دو چیزوں کا ذکر بے محل نہیں ہو گا۔ گورنمنٹ کے ایما پر سندھ کے وزیر اعلیٰ نے کراچی اور حیدر آباد کی ایم کیو ایم کے زیر اثر شہری حکومتوں کو آڈٹ میتھی قرار دے دیا ہے جب کہ باقی تمام لوکل باؤنڈیز کے آڈٹ ہور ہے ہیں۔

۱- روزنامہ ڈان کے انور ۲۰۰۸ء میں الطاف حسین صاحب کا یہ بیان قابل غور ہے:
 ”انھوں نے نوجوانوں کو مشورہ دیا کہ جنی سیکورٹی ایجنٹیوں میں ملازمت کریں تاکہ وہ اپنے علاقوں کی سلامتی میں حصہ لے سکیں۔ وہ پولیس اور فوج میں بھی جائیں۔ مسٹر حسین نے کہا کہ کراچی سعی طالبان سے آٹا پڑا ہے جنھوں نے تمام علاقوں کو گھیرے میں لے لیا ہے۔ کراچی کے شہری اپنے دفاع سے غافل ہیں، ان کے لیے اسلحہ اسنس حاصل کرنا ضروری ہے۔“

واضح رہے کہ یہ پہلا موقع نہیں ہے کہ الطاف حسین اور ایم کیو ایم نے کھلے بندوں اسلحہ کے حصول کی مہم چلانی ہے۔ ۱۹۸۹-۹۰ء کے خون آشام دور میں بھی الطاف صاحب نے پیک سے اپل کی تھی کہ میلی دیہن سیٹ نیچ دو اور اسلحہ خرپڑو۔ کیا اب پھر کراچی میں خون کی ہوئی کھیلے کی تیاریاں ہو رہی ہیں؟ سندھ کے وزیر داخلہ نے کہا ہے کہ کراچی میں طالبان نیشن کا کوئی ثبوت نہیں ہے۔

بدعنوی اور قانون کے استقطاب (miscarriage) کی اس سے فتح مثال اور کیا ہو سکتی ہے۔

- اقتصادی بحران: افراط زر کا عفریت دندناتا پھر رہا ہے اور اب خوارک کے اشارے میں ۳۰ فی صد اضافہ اور عام تیتوں کے اشارے میں ۲۲ فی صد کا اضافہ ہے۔ اشیاء ضرورت کی تقلیل ہے اور تیتوں کو آگ لگی ہوئی ہے۔ بے روزگاری عروج پر ہے۔ غریبوں کی تعداد آبادی کے ۲۲ فی صد سے بڑھ کر ۳۲ فی صد ہو گئی ہے۔ دوسرے الفاظ میں ملک کی ۷۴ کروڑ آبادی میں اس وقت سات کروڑ سے زیادہ خط غربت کے نیچے زندگی گزار رہے ہیں۔ ملک میں درآمدات ۲۰ بلین ڈالر سے بڑھ گئی ہیں جب کہ برآمدات ۲۰ بلین ڈالر سے بھی کم ہیں۔ گواہ تجارت کا خسارہ ۲۰ بلین ڈالر سے زائد کا ہے۔ اداگپوں کا توازن بھی بدترین حالت میں ہے، ۱۱ بلین ڈالر سے زیادہ صرف ایک سال میں۔ یہی حال مالی بجٹ کے خسارے کا ہے۔ قرضے بڑھ رہے ہیں۔ ملکی قرضوں کا جنماب کھرب روپے سے زیادہ ہے اور پروری قرضے ۷۲ بلین ڈالر تک پہنچ گئے ہیں۔ اب آئی ایم ایف کے جال میں چھنسنے کے بعد یہ قرض آیندہ سال کے آخر تک ۵۰ بلین ڈالر کی خبر لائے گا۔ ان نو ماہ میں حکومت کوئی مربوط معاشی اور مالیاتی پالیسی نہیں بناسکی ہے۔ آئی ایم ایف کی ساری شرائط پر قرضہ ملنے سے پہلے ہی عمل شروع ہو گیا ہے اور ان میں سب سے نقصان دہ شرط یعنی ملک میں شرح سود میں اضافہ کسی تکلف کے بغیر کردیا گیا ہے۔ پچھلے دو سال میں یہ شرح ۱۰ فی صد سے بڑھا کر ۱۵ فی صد کرداری گئی ہے (دونی صد کا اضافہ اسی مہینے ہوا ہے) اور خطرہ ہے کہ ابھی ۱۵ فی صد مزید اضافہ کیا جائے گا جو ملک میں سرمایہ کاری کے لیے ستم قاتل ہے کہ سرمایہ کی لاجت (cost of capital) مسلسل بڑھ رہی ہے، جب کہ سرمایہ کاری اور صنعتی پیداوار میں کمی ہو رہی ہے اور سرمایہ کے مہنگا ہونے کے باعث سیکڑوں صنعتی ادارے پچھلے تین سال میں بند ہو گئے ہیں۔ ایک طرف یہ معاشی صورت حال ہے اور دوسری طرف حکومت کی شاہ خرچیوں میں کوئی فرق نہیں۔ پروری اسفار پر کروڑوں روپے خرچ کیے جا رہے ہیں اور تازہ ترین تکھے یہ ہے کہ پلانگ کمیشن نے صدر زرداری صاحب کی نوڈریو (لاڑکانہ) کی کوشش کی حصہ بندی کے لیے ۱۱ کروڑ روپے کی رقم منظور کی ہے اور اسلام آباد کے ایوان صدر کی تزئین کے لیے ۸ کروڑ لاکھ روپے کی۔ اور یہ بھی صرف پہلا فیفر ہے، آگے آگے دیکھیے ہوتا ہے کیا۔ (دی نیوز، ۲۳ نومبر ۲۰۰۸ء)

پچھلے ایک سال میں بیکوں کے نظام میں قرض کے نادہندوں (Non Performing Loans) کی مالیت تمبر ۲۰۰۸ء کے آخر میں ۲۸۸ ارب روپے تھی، جب کہ تمبر ۲۰۰۷ء میں یہ رقم ۲۵۱ ارب روپے کا اضافہ ہو گیا ہے۔

● اداروں کا بگاڑ اور فساد: یہ عدم استحکام کی بنیادی وجہ بن گیا ہے۔ سارا نظام ذاتی انداز میں (personalized) چل رہا ہے۔ نہ بیوروکری میں کوئی غیر جانت داری اور نہ پیشہ و رانہ امور کا لحاظ ہے، نہ عدالت میں انصاف، نہ ملک کی پولیس میں دیانت اور احساس ذمہ داری، نہ تجارت اور صنعت میں ملک کے مفاد اور عوام کی مشکلات کا احساس۔ نئی حکومت کی تقریروں کو دیکھیے تو انسان سرپیٹ لیتا ہے۔ جس طرح ہر جگہ این آراء کے ذریعے کرپشن پر پودھا لانے والوں کا راج ہے، جس طرح یار دوست ہر اہم مقام پر لگائے جا رہے ہیں اور قانون، ضابطہ اور اہلیت کا خون ہو رہا ہے، وہ دل خراش ہے اور ملک کے مستقبل کے لیے اندوہناک۔

جماعتِ اسلامی کی نگاہ میں مسئلے کی اصل جڑ اخلاقی فساد اور اجتماعی اور اداراتی بگاڑ ہے۔ قیادت کی ناکامی اور جمہوری عمل کو دستور یا قانون اور ضابطے کے مطابق چلانے سے مکمل بے انتہائی ہے۔ اور یہ بگاڑ اس وقت تک ڈور نہیں ہو سکتا جب تک ایسی قیادت بر سر کرنے آئے جو اخلاقی اعتبار سے اعلیٰ کردار کی حامل ہو، جو نظریاتی اعتبار سے پاکستان اور نظریہ پاکستان کی وفادار ہو، جو قوم ہی سے ہو اور قوم کے سامنے جواب دے ہو، جو امریکا اور بیرونی طاقتوں کے زیر بار نہ ہو اور ان سے آنکھوں میں آنکھیں ڈال کر خودداری سے معاملہ کر سکے، جو ملک کی آزادی اور عزت کا سودا کرنے والی نہ ہو اور قومی خودختاری اور وقار کی خاطر جان کی بازی لگانے کا داعیہ اور صلاحیت رکھتی ہو۔

جماعتِ اسلامی کا اجتماع انقلاب قیادت کے اس آہنگ کا بر ملا اظہار ہے۔

اجتماع کا پیغام: جہدِ مسلسل

اجتماع میں جماعت کی قیادت نے آئندہ کے لیے جو پروگرام جماعت کے کارکنوں اور پوری قوم کو دیا ہے وہ تجدید عہد، وقت کی قربانی اور مسلسل جدوجہد کا پیغام ہے۔ اس میں پہلی اور سب سے اہم چیز رجوع الی اللہ ہے کہ ہماری ساری دعوت اور پروگرام کی بنیاد اللہ سے تعلق،

اللہ سے مدد اور استعانت کی طلب، اللہ کے دین کی سر بلندی کا جذبہ اور کوشش، اور اللہ کی خوش نو دی کا حصول ہے۔ تحریک کے کارکنوں کے لیے اجتماع کا دوسرا پیغام جماعتی استحکام ہے۔ اپنی صفوں کو مضبوط کرنا، اپنے تربیتی نظام کو موثر بنانا، اپنی تنظیم کو زیادہ مستحکم کرنا، جہاں تنظیم نہیں ہے یا کمزور ہے اس کی تقویت کی فکر کرنا، جماعت میں ڈسپلن، وقت کی پابندی، ذمہ دار یوں کی صحیح ادا گی، ایک دوسرے کی معاونت اور تقویت کا باعث ہونا۔ ان سب پہلوؤں سے جماعت کو مضبوط کرنا تاکہ آگے کے مراحل میں چلنجوں کا موثر مقابلہ کیا جاسکے۔

تیسرا پیغام دعوت کا ہے۔ جماعت کی نگاہ میں ہمارا سب سے اہم کام عوام تک پہنچنا اور ہر ممکن طریقے سے ان تک اسلام کی دعوت اور جماعت کے پروگرام کو پہنچانا ہے۔ ہمارا اصل ہدف انسان سازی ہے۔ ووٹ اس کا نتیجہ ہے، اولین ہدف نہیں۔ جتنا ہم اپنا پیغام لوگوں تک پہنچائیں گے، ان کے سوالات کا تشفی بخش جواب دیں گے، اپنے سیرت و کردار اور اپنی خدمت سے ان کے دلوں کو اسلام اور جماعت کے لیے جیتنیں گے اتنا ہی ہمارا وزن بڑھے گا اور بالآخر انتخابات میں بھی اس کے شہرた سے جماعت اور ملک فیض یاب ہو سکیں گے۔ ۲۰۰۸ء بھی دعوت کا سال تھا اور ۲۰۰۹ء بھی دعوت کا سال ہے تاکہ ساری سرگرمیوں میں اولیت دعوتی کاموں کو دی جائے۔ امیر جماعت نے کارکنوں سے تعین طور پر وقت دینے کی خصوصی اپیل کی ہے اور ہر سڑک پر تمام جماعتوں اب اس کا اہتمام کریں گی کہ ایک تعین پروگرام کے تحت ہر کارکن سے وقت کا مطالبه کریں اور جو جتنا وقت دینے کا وعدہ کرے اسے مناسب ترجیح کے ساتھ دعوتی سرگرمیوں میں شامل اور متحرک کیا جائے۔

دعوت کے ساتھ تمام اچھے لوگوں کو جماعت میں سونے اور شامل کرنے کی ضرورت ہے۔ اس کے لیے جماعت میں وسعت پیدا کرنا ضروری ہے۔ ایک طرف اپنے اعلانی اور نظریاتی معیار کی حفاظت کیجیے تو دوسری طرف فراخ قلبی اور کھلے بازوؤں کے ساتھ تمام اچھے انسانوں کو جماعت میں لانے کی کوشش کیجیے اور انھیں ان کے مقام کے مطابق جگہ دیجیے تاکہ وہ جماعت کا حصہ بن جائیں اور اس دعوت کی تقویت کا باعث ہوں۔ یہ کام اس انداز میں کیا جائے کہ ہر علاقے کے باشرا افراد تک دعوت پہنچائی جائے اور انھیں جماعت کے ساتھ مربوط کرنے کی کوشش کی جائے۔

اللہ کا فضل ہے کہ جماعت اسلامی کی ایک خصوصیت یہ ہے کہ یہ انسانی مساوات اور اہلیت کی بنیاد پر قیادت کے اصول پر قائم ہے۔ جماعت میں پہلے دن سے قانون اور ضابطے کی پابندی کی روایت ہے۔ قیادت نہ موروثی ہے، نہ خاندانی اور نہ وصیت کے ذریعے قیادت کی ٹوپی سرکی زینت بنائی جاتی ہے۔ دستور کے مطابق معین وقت پر انتخابات ہوتے ہیں اور ہر سڑک پر ہوتے ہیں۔ ہر شخص کے لیے ذمہ داری کے مقامات تک رسائی ممکن ہے بشرطیکہ اس میں وہ صلاحیت اور اہلیت موجود ہو جو دستور نے مقرر کی ہے۔ نہ کوئی سونے کا چچہ منہ میں لے کر آتا ہے اور نہ کسی کے لیے دروازہ بند ہے۔ پھر جماعت کے اندر مشورے کا نظام رائج ہے، بلاشبہ اطاعت امیر ہماری قوت کا ذریعہ ہے لیکن امیر کی طاقت کا انحصار مشاورت کے اس نظام پر ہے جو ہر سڑک پر قائم کیا گیا ہے۔ جماعت میں نئے خون کی آمد کا سلسلہ الحمد للہ پہلے دن سے جاری ہے اور آج مرکزی شوری میں اکثریت ان لوگوں کی ہے جو اسلامی جمعیت طلبہ، جمعیت طلبہ عربیہ اور دوسری برادر تنظیموں میں سرگرم تھے۔ زندہ اور ترقی کرنے والی تحریکوں کا یہ خاصا ہے۔ ان میں بزرگوں کا احترام اور ان سے استفادے کے ساتھ نئے باصلاحیت افراد کی قدر اور ان کو ذمہ داریاں سونپنے کا اہتمام ہوتا ہے۔ البتہ خدا کا خوف، دین کا فہم، اعلیٰ کردار اور حسن کا رکرداری وہ صفات ہیں جو ترقی کا زینہ اور کامیابی کی صفائح ہیں۔

جماعت کے اس اجتماع میں حسن انتظام کے ساتھ بڑی اہم چیز اجتماع کے پورے پروگرام کو انتہنیت کے ذریعے پوری دنیا تک پہنچانے کی بڑی کامیاب کوشش تھی۔ جدید کنالوجی کا استعمال ہمارے پیغام کے ابلاغ کے لیے ضروری ہے۔ الحمد للہ اس اجتماع میں اس کا بڑا کامیاب استعمال ہوا ہے۔ ضرورت اس بات کی ہے اب ہر میدان میں نوجوانوں کو ان کی صلاحیتوں کے مطابق مناسب کام پر لگایا جائے اور جدید کنالوجی کا استعمال صرف انتہنیت پر اجتماع کے پروگرام تک محدود نہ ہو بلکہ جہاں بھی انتظامی، تربیتی، دعویٰ کاموں کو خوب تر بنانے کے لیے جدید اسلوب اور جدید سہالتوں کا استعمال ممکن ہو، اس کا اہتمام کیا جائے۔ ملک کی آبادی کا نصف اب نوجوانوں پر مشتمل ہے جو تعلیم اور مہارت کے جدید تجربات سے روشناس ہیں۔ دعوت کی وسعت اور تنظیم کے استحکام دونوں کے لیے ان مردان کا را اور جدید فنی اختراعات کا بھرپور استعمال وقت کی ضرورت

ہے۔ وسعت اور صفت بندی دونوں کے لیے ان شاء اللہ یہ مفید ہوں گے۔

اجماع کے بیان کا ایک اور پہلو، اور شاید سب سے اہم پہلو، نبی امید، نیا عزم اور حالات کو صحیح سمت میں تبدیل کرنے کا عزم اور داعیہ ہے۔ ہر فرد اس اجتماع سے ایک نیا جذبہ لے کر رخصت ہوا ہے۔ بڑے عرصے کے بعد اس وسیع پیمانے پر امید اور روشنی کے احساسات اور جذبات کا ہم سب نے تجربہ کیا ہے۔ یہ امر، تحریک اور ملک کے لیے بڑا نیک ٹھنگوں ہے۔ جس ملک میں ہر طرف مایوسی اور اضطراب کی لمبیں اُبھرہی ہوں وہاں ایک ایسے اجتماع کا انعقاد جہاں لاکھوں افراد نے اجتماع کے ہر لمحے کا لطف لیا ہو اور اجتماع سے ایک نیا جذبہ اور ولہ لے کر اپنے اپنے دائرہ کار میں شریک جدو جہد ہو رہے ہیں، ایک بڑا ہی مبارک واقعہ ہے۔ اقبال کی روح جس ابراہیم کی تلاش میں بے چین اور بے قرار تھی آج تحریکِ اسلامی برائیت کے اس جو ہر کی امین ہے۔ جس طرح سیدنا ابراہیم علیہ السلام ایک عظیم فکری سفر کے بعد اپنے رب تک پہنچ، اسی طرح باطل افکار کے ایک جگل سے گزر کر تحریک کے کارکن اسلام کی شاہراہ تک پہنچے ہیں۔ جس طرح سیدنا ابراہیم علیہ السلام نے جاہلیت کے ہر صنم پر ضرب لگائی، اسی طرح تحریکِ اسلامی اپنے دور کے ہر صنم سے نبردا آزمائے۔ جس طرح حضرت ابراہیم علیہ السلام نے وقت کے طاغوت کو چیخ کیا اور طاقت کے مرکز کو نشانہ بنایا اسی طرح تحریکِ اسلامی آج ملک اور عالمی سطح پر طاغوت کے تمام مظاہر سے برکش کمکش ہے۔

یہ سب صحیح لیکن چیلنجوں کی اس مماملت اور عمل کی مشاہدت کے باوجود سنت ابراہیمی سے مطابقت کوئی آسان کام نہیں۔ البتہ شوق، جدو جہد، خلوص اور استھانت باللہ ہر مرحلے کو آسان بناسکتے ہیں۔ شرط ایمان، توفیق اور کوشش ہے اور سب سے بڑھ کر اللہ کی رحمت اور نصرت اور اپنے رب سے بہتری کی امید۔

آج بھی ہو جو براہیم کا ایماں پیدا
آگ کر سکتی ہے اندازِ گلستان پیدا

(کتابچہ منشوراتہ منصورہ لاہور سے دستیاب ہے، قیمت: ۱۲ روپے)